

# ពាក្យសំនើនៃប្រាជ្ញា ពាក្យសំនើនៃចំណេះ និងជំនឿ

នៅក្នុងមេរៀនទាំងបួនកន្លងមករបស់យើង យើងបានសិក្សាពីក្រុមនៃព្រះអំណោយទានខាងឯ វិញ្ញាណ៖ (១) ព្រះអំណោយទាននៃព័ន្ធកិច្ច និង (២) ព្រះអំណោយទាននៃព័ន្ធកិច្ចដទៃផ្សេងទៀត។ យើង បានគត់សំគាល់ឃើញថា មួយក្រុមដំបូងនៃព្រះអំណោយទាននេះ ត្រូវបានប្រទានទៅឲ្យអ្នកដឹកនាំនៅ ក្នុងព្រះកាយរបស់ព្រះគ្រីស្ទ។ ដូច្នោះ មានចំនួនអ្នកជឿដែលអាចទទួលបានព្រះអំណោយទានទាំងនេះគឺ មានកំណត់។ ឯព្រះអំណោយទានក្រុមទីពីរ គឺផ្ទុយពីនោះ។ អ្នកជឿសឹងតែគ្រប់គ្នាយ៉ាងហោចណាស់ក៏ អាចមានព្រះអំណោយទានមួយក្នុងចំណោមព្រះអំណោយទានទាំងនេះដែរ។

ជាមួយនឹងមេរៀននេះយើងនឹងចាប់ផ្តើមសិក្សាពីក្រុមព្រះអំណោយទានចុងក្រោយរបស់យើង គឺ ព្រះអំណោយទានរបស់ព្រះវិញ្ញាណ។ យើងនឹងយកចិត្តទុកដាក់ជាពិសេសទៅលើ រឿងដែលថាព្រះ អំណោយទាននីមួយៗនៃព្រះអំណោយទានទាំងនេះ គឺត្រូវបានប្រទានមកដោយព្រះវិញ្ញាណដ៏វិសុទ្ធ។ យើងក៏នឹងចងចាំផងដែរថា ព្រះអំណោយទានទាំងនេះគឺ មិនអាចកើតមានឡើងបាន តាមរយៈតែ សមត្ថភាព និង ទេពកោសល្យរបស់មនុស្សនោះទេ។

យើងនឹងដឹងរឿងមួយទៀតឆាប់ៗនោះគឺ ឫទ្ធានុភាពបន្ថែម ដែលបានមកតាមរយៈការជ្រមុជនៅក្នុង ព្រះវិញ្ញាណ គឺមានសម្តែងនៅក្នុងព្រះអំណោយទានរបស់ព្រះវិញ្ញាណដែរ។ ព្រះជាម្ចាស់សព្វព្រះហឫទ័យ ឲ្យឫទ្ធានុភាពរបស់ទ្រង់ បានត្រូវស្តែងចេញតាមរយៈបុត្ររបស់ទ្រង់គ្រប់គ្នាទាំងអស់។ ទ្រង់សព្វព្រះ ហឫទ័យ ឲ្យឫទ្ធានុភាពរបស់ទ្រង់បានសម្តែងចេញតាមរយៈអ្នក។ នៅពេលដែលអ្នករៀនអំពីព្រះ អំណោយទានទាំងនេះ យើងនឹងចាប់ផ្តើមមើលឃើញថាអ្នកអាចត្រូវបានប្រើប្រាស់ដោយព្រះវិញ្ញាណ សម្រាប់ការសម្តែងព្រះអំណោយទានទាំងនោះ យ៉ាងមានប្រសិទ្ធិភាព ។

**គម្រោងនៃមេរៀន**

- ក. ពាក្យសំដីនៃប្រាជ្ញា
- ខ. ពាក្យសំដីនៃចំណេះ
- គ. ជំនឿ

**វគ្គបំណងនៃមេរៀន**

នៅពេលដែលបញ្ចប់មេរៀនមួយនេះ អ្នកអាចនឹង ៖

- ១. បកស្រាយឃ្លា “ ពាក្យសំដីនៃប្រាជ្ញា” និង ថ្លែងប្រាប់ពីមុខងារ និង គោលបំណងរបស់ ព្រះអំណោយទានមួយនេះ។
- ២. រៀបរាប់មុខងារ និង គោលបំណងរបស់ ពាក្យសំដីនៃចំណេះ។
- ៣. ប្រាប់ពីរបៀបដែលមនុស្សម្នាក់អាចដឹងថា តើគេបានទទួលពាក្យសំដីនៃចំណេះឬទេ។
- ៤. បកស្រាយពីមុខងារ និង គោលបំណងរបស់ព្រះអំណោយទាននៃជំនឿ។
- ៥. ប្រាប់ពីរបៀបដែលមនុស្សម្នាក់អាចដឹងថា គេមានព្រះអំណោយទាននៃជំនឿឬទេ។

**សកម្មភាពក្នុងការសិក្សា**

- ១. អានគម្ពីរ ១កូរិនថូស ជំពូក១២។
- ២. អានសេចក្តីសង្ខេបការវិវត្តន៍មេរៀន។ សរសេរនិយមន័យខ្លីៗ របស់ព្រះអំណោយទានទាំងបីដែល មាននៅក្នុងមេរៀននេះដាក់ក្នុងសៀវភៅកត់ត្រារបស់អ្នក។
- ៣. សិក្សាពាក្យសំខាន់នៅក្នុងអក្ខរានុក្រមដោយយកចិត្តទុកដាក់ មុនពេលធ្វើការសិក្សាចាប់ផ្តើម សិក្សាមេរៀននេះ។
- ៤. ធ្វើការប្រឡងផ្ទាល់ខ្លួន ដូចដែលបានធ្វើនៅក្នុងមេរៀនមុនដែរ។
- ៥. ទន្ទេញខគម្ពីរ ១កូរិនថូសជំពូក១៣បន្តទៀត។ សរសេរខគម្ពីរ ៩២ ដំបូងតាមការចងចាំរបស់ អ្នកដាក់នៅក្នុងសៀវភៅកត់ត្រារបស់អ្នក។នៅពេលដែលបញ្ចប់មេរៀននេះ យើងនឹងអាចសូត្រ ១០ ខ ដំបូងនៃខគម្ពីរនេះ។

**ពាក្យសំខាន់**

បណ្តាញ	ឧបករណ៍	ខ្ពង់ខ្ពស់លើស
សាសន៍ដទៃ	ជំនឿស៊ប់	សូរសៀង

# ក. ពាក្យសំដីនៃប្រាជ្ញា

រត្នបំណងទី១. បកស្រាយឃ្លា "ពាក្យសំដីនៃប្រាជ្ញា" និង ថ្លែងប្រាប់ពីមុខងារ និង គោលបំណងរបស់ ព្រះអំណោយទានមួយនេះ។

យើងបានត្រៀមខ្លួនហើយស្រេចដើម្បីសិក្សាពី ព្រះអំណោយទានរបស់ព្រះវិញ្ញាណ។ ដើម្បីចាប់ផ្តើម មេរៀននេះ សូមមើលការណែនាំរបស់លោកប៉ូលអំពីប្រធានបទនេះនៅក្នុងគម្ពីរ ១កូរិនថូស១២:១ "បងប្អូនអើយ ខ្ញុំមិនចង់ឲ្យអ្នករាល់គ្នាល្ងង់ខ្លៅទេ។"(គកស១៦)

នៅពេលដែលយើងចាប់ផ្តើមសិក្សាមុខវិជ្ជានេះ យើងបានឃើញពីតម្លៃដ៏អស្ចារ្យរបស់ចំណេះដឹងនៅ ក្នុងទំនាក់ទំនងទៅនឹងព្រះអំណោយទានខាងឯវិញ្ញាណ។ លោកប៉ូលបានដឹងពីសារៈសំខាន់នៃចំណេះ ដឹងហើយ។ បំណងចិត្តដ៏ខ្លាំងបំផុតរបស់គាត់ គឺចង់ជួយអ្នកជឿឲ្យរួចផុតពីភាពឆោតល្ងង់៖ "បងប្អូនអើយ ខ្ញុំមិនចង់ឲ្យអ្នករាល់គ្នាល្ងង់" (គម្ពីរ១កូរិនថូស ១០:១៣)។ លោកបាននិយាយដូចគ្នានេះចំនួនប្រាំ លើក នៅក្នុងសំបុត្រសម្រាប់អ្នកដឹកនាំរបស់លោក៖ គម្ពីររ៉ូម ១:១៣; គម្ពីរ១កូរិនថូស ១០:១; ១២:១គម្ពីរ ២កូរិនថូស ១:៨ និង គម្ពីរ ១ថេស្លូឡូនិក ៤:១៣។

លោកប៉ូលបានដឹងច្បាស់ថា ការមានចំណេះដឹងដ៏ពិតនៅគ្រប់វិស័យទាំងអស់គឺមានភាព ចាំបាច់ណាស់។ លោកបានដឹងថាវាដឹងធ្វើឲ្យព្រះអំណោយទានរបស់ព្រះវិញ្ញាណ កាន់តែមានន័យច្បាស់ និង មានប្រសិទ្ធិភាព តាមអ្វីដែលព្រះជាម្ចាស់ទ្រង់សព្វព្រះហឫទ័យ។

ពួកអ្នកជឿអាចទទួលបានព្រះអំណោយទានបានដោយមិនចាំបាច់មានចំណេះដឹងច្រើន ដូចគ្នានឹង អ្នកក្រុងកូរិនថូសអីចឹងដែរ។ "បងប្អូនមិនខ្វះព្រះអំណោយទានអ្វីឡើយ" (គម្ពីរ១កូរិនថូស ១:៧)។ ទោះជា យ៉ាងណា បើចង់ឲ្យព្រះអំណោយទានកាន់តែមានប្រយោជន៍ វាត្រូវតែដឹងផ្នែកលើចំណេះដឹងដ៏ពិតមួយ។

នៅពេលដែលយើងសិក្សាពីព្រះអំណោយទានទាំងនេះ យើងនឹងស្វែងរកឲ្យឃើញច្បាស់នូវចំណេះ ដឹងដែលមានមូលដ្ឋានគ្រឹះផ្អែកលើព្រះគម្ពីរ អំពីព្រះអំណោយទាននីមួយៗ។ យើងចង់យល់ដឹងព្រះ អំណោយទានទាំងនេះឲ្យកាន់តែច្បាស់។ យើងមិនគ្រាន់តែចង់ស្គាល់ព្រះអំណោយទានទាំងនេះទេ តែ យើងចង់ឃើញព្រះអំណោយទានទាំងនេះធ្វើសកម្មភាពផងដែរ។ យើងត្រូវទូលសូមឲ្យព្រះវិញ្ញាណដ៏វិសុទ្ធ បានបើកគំនិតរបស់យើង ដើម្បីបានយល់ដឹងឲ្យកាន់តែច្បាស់។

## និយមន័យ ពាក្យសំដីនៃប្រាជ្ញា

"គឺព្រះអង្គប្រទានអោយម្នាក់ចេះនិយាយប្រកបដោយប្រាជ្ញា" (គម្ពីរ១កូរិនថូស១២:៨)។ នៅក្នុងព្រះ គម្ពីរបកប្រែចាស់បាននិយាយថា "ដ្បិតទ្រង់ប្រទានឲ្យម្នាក់មានពាក្យសំដីនៃប្រាជ្ញាវាងវ៉"ដោយសារព្រះ វិញ្ញាណ" ( សូមមើលអក្សរទ្រេត) ។ ប្រាជ្ញាគឺជា ការវិនិច្ឆ័យបានល្អដែលផ្អែកលើចំណេះដឹង។ ពាក្យសំដី នៃប្រាជ្ញានោះ គឺជាពាក្យដែលបានមកពី ការវិនិច្ឆ័យបានល្អ ដែលផ្អែកលើចំណេះដឹង។ ក៏ប៉ុន្តែសម្រាប់ព្រះ អំណោយទានវិញ គឺលើសពីនោះទៅទៀត។

ពាក្យថា ពាក្យសំដីគឺជាគន្លឹះ។ វាមកពីភាសាក្រិកថា *ឡូកូស*។ ពាក្យថា *ឡូកូស* មានន័យថា “បង្ហាញនៃ, ប្រធានបទនៃ, ខ្លឹមសារនៃ” ។ ដោយ ព្រះអំណោយទានរបស់ព្រះវិញ្ញាណ គឺជាបស់ដែលមកពីព្រះជាម្ចាស់ដាច់ខាត នោះយើងដឹងថាពាក្យសំដីនៃប្រាជ្ញាគឺជាការស្តែងបង្ហាញដែលបានមកពីព្រះជាម្ចាស់។ វាមិនមែនជាការបង្ហាញប្រាជ្ញានោះទេ។ ប្រាជ្ញាដែលយើងនិយាយនៅត្រង់នេះ គឺបានមកពីព្រះជាម្ចាស់ផ្ទាល់តែម្តង។ ប្រាជ្ញានោះគឺជាប្រាជ្ញារបស់ទ្រង់។

ដូច្នេះ តាមរយៈព្រះអំណោយទានពាក្យសំដីនៃប្រាជ្ញា ព្រះវិញ្ញាណដ៏វិសុទ្ធប្រទានឲ្យអ្នកជឿមួយចំណែកនៃព្រះប្រាជ្ញាញាណរបស់ព្រះជាម្ចាស់។

ឃ្លាថា “ពាក្យសំដីនៃប្រាជ្ញា” គេនិយាយសំដៅទៅ *ចំណែកដ៏តូចមួយ* ។ វាក៏ហាក់ដូចជានិយាយសំដៅទៅលើប្រាជ្ញាពិសេស ដែលទុកសម្រាប់តម្រូវការពិសេសមួយ។ យើងអាចនិយាយបានថា វាគឺជាផ្នែកតូចមួយនៃប្រាជ្ញាញាណរបស់ព្រះជាម្ចាស់ ដែលបាននិយាយឡើងនៅក្នុងពេលវេលាមួយដ៏សំគ្គិសម។

**លំហាត់អនុវត្ត**

- ១ ពាក្យសំដីនៃប្រាជ្ញាគឺជា
- ក) ផ្នែកតូចមួយនៃប្រាជ្ញាញាណរបស់ព្រះជាម្ចាស់ ដែលបាននិយាយឡើងនៅក្នុងពេលវេលាមួយ ដ៏សំគ្គិសម។
- ខ) ព្រះអំណោយទានមួយដែលធ្វើឲ្យមនុស្សមានប្រាជ្ញាចាប់ពីនោះតទៅ។
- គ) ប្រាជ្ញាពីធម្មជាតិដែលត្រូវបានជំរុញដោយព្រះវិញ្ញាណដ៏វិសុទ្ធ។

**ការបកស្រាយ និង ការអធិប្បាយពីពាក្យសំដីនៃប្រាជ្ញា**

យើងត្រូវតែដឹងថា ពាក្យសំដីនៃប្រាជ្ញា គឺពេញដោយភាពអធិធម្មជាតិ(លើសពីធម្មជាតិ)។ លោកប៉ូលបាននិយាយថា “គឺព្រះអង្គប្រទានអោយម្នាក់ចេះនិយាយប្រកបដោយប្រាជ្ញា” (គម្ពីរ១កូរិនថូស ១២:៨)។ គេមិនអាចទទួលបានវាដោយគ្រាន់តែទៅរៀននៅសាលានោះទេ។ គេមិនអាចទទួលបានវា ដោយគ្រាន់ជាមនុស្សឃ្លាសរ៉ែពីកំណើតនោះទេ។ គេទទួលបានវា តាមរយៈព្រះវិញ្ញាណដ៏វិសុទ្ធតែប៉ុណ្ណោះ។

ដើម្បីជួយយើងក្នុងការស្វែងយល់ពីព្រះអំណោយទាន ដែលហៅថា ពាក្យសំដីនៃប្រាជ្ញា នេះ យើងនឹងចោទសួរសំណួរមួយចំនួន៖

- ១. តើពាក្យសំដីនៃប្រាជ្ញាត្រូវបានប្រទានទៅឲ្យអ្នកណា?
  - “ប៉ុន្តែ មានព្រះវិញ្ញាណតែមួយដែល ដែលបំពេញសកម្មភាពទាំងអស់ ហើយប្រទានអោយម្នាក់ៗមានព្រះអំណោយទានផ្សេងៗគ្នា តាមព្រះហឫទ័យរបស់ព្រះអង្គ”(គម្ពីរ១កូរិនថូស១២:១១)។
  - អ្នកខ្លះនៅគិតថា អ្នកជឿគ្រប់គ្នាសុទ្ធតែមានឱកាស ដែលត្រូវបានប្រើឲ្យសម្តែងព្រះអំណោយទានគ្រប់ទាំងអស់។ សូមអនុញ្ញាតឲ្យខ្ញុំបកស្រាយត្រង់ចំណុចនេះ។ គ្រប់ព្រះអំណោយទានទាំងអស់សុទ្ធតែមាននៅក្នុងព្រះវិញ្ញាណ ។ អ៊ីចឹង ប្រសិនបើព្រះវិញ្ញាណគង់នៅក្នុងអ្នកជឿណា នោះព្រះអំណោយទាន

របស់ទ្រង់ក៏នៅក្នុងអ្នកជឿនោះដែរ។ ប៉ុន្តែ ព្រះអំណោយទានណាមួយប្រព្រះអំណោយទានទាំងប៉ុន្មាន ដែលព្រះវិញ្ញាណដ៏វិសុទ្ធនឹងបើកសម្តែងតាមរយៈអ្នកជឿនោះ គឺតាមតែការបំណងព្រះហឫទ័យរបស់ទ្រង់ វិញ។

ព្រះអំណោយទានរបស់ព្រះវិញ្ញាណគឺបិតនៅក្នុងព្រះវិញ្ញាណដ៏វិសុទ្ធ។ ព្រះអំណោយទានទាំងនោះ ត្រូវសម្តែងឡើងដោយព្រះវិញ្ញាណ តាមរយៈអ្នកជឿ ដូច្នេះ យើងអាចនិយាយបានថា វាត្រូវបានប្រទានទៅ ឲ្យអ្នកជឿ។

ដើម្បីឧទាហរណ៍រឿងនេះ ទាក់ទងនឹងពាក្យសំដីនៃប្រាជ្ញា សូមអានគម្ពីរកិច្ចការ ១៥:៥-២៧។ មាន បញ្ហាដ៏ធំមួយបានកើតឡើងនៅក្នុងក្រុមជំនុំជំនុំបង្កបង្កាស់។ វាគឺជាបញ្ហា អ្នកប្រែចិត្តជឿដែលជាសាសន៍ ដទៃ។ ដើម្បីដោះស្រាយបញ្ហានេះ អ្នកដឹកនាំក្រុមជំនុំបានជួបប្រជុំជាមួយនឹង អ្នកជឿដទៃទៀត។ ពួកគេ បាននិយាយពិភាក្សាគ្នាទៅវិញទៅមក។ អ្នកខ្លះមានយោបល់មួយ។ ឯអ្នកខ្លះទៀតមានគំនិតផ្សេងពី នោះ។ ចុងក្រោយ លោកយ៉ាកុប ជាអ្នកដឹកនាំម្នាក់ក៏មានប្រសាសន៍ឡើង។ បន្ទាប់ពីលោកបាននិយាយ ចាប់ហើយ “ក្រុមសាវ័ក ក្រុមព្រឹទ្ធាចារ្យ និងក្រុមជំនុំទាំងមូលយល់ឃើញថា”។

ពេលនេះសូមចំណាំជំហានទាំងនេះ៖

- ក. បញ្ហាដ៏ធំមួយត្រូវបានលើកឡើង (ខ៥)
- ខ. ព្រះកាយដែលផ្សំពីអ្នកជឿបានមកជុំគ្នា (ខ៦)
- គ. ពួកគេខិតខំប្រឹងប្រែងខ្លាំងណាស់ដើម្បីដោះស្រាយបញ្ហា (ខ ៧ ដល់ ១២)
- ឃ. តាមរយៈលោកយ៉ាកុប ព្រះវិញ្ញាណដ៏វិសុទ្ធ បានប្រទានចម្លើយដោយពាក្យសំដីនៃប្រាជ្ញា (ខ១៣ ដល់២១)
- ង. ពាក្យសំដីនៃប្រាជ្ញា នាំឲ្យពួកគេទាំងអស់គ្នាធ្វើការសម្រេចចិត្តមួយ (ខ២២)

នៅក្នុងខគម្ពីរទាំងនេះ យើងឃើញថា ពាក្យសំដីនៃប្រាជ្ញា បានប្រទានមកដោយព្រះវិញ្ញាណដ៏ វិសុទ្ធ។ ពាក្យសំដីនៃប្រាជ្ញានោះ ត្រូវតែបាន ទៅដល់មនុស្ស។ ព្រះវិញ្ញាណដ៏វិសុទ្ធ បានគង់នៅក្នុងលោក យ៉ាកុប ហើយតាមរយៈលោក ព្រះវិញ្ញាណដ៏វិសុទ្ធបានបើកសម្តែង នូវពាក្យសំដីនៃប្រាជ្ញា ទៅកាន់ក្រុម ជំនុំទាំងមូល។ ដូច្នេះ ក្រុមជំនុំបានទទួលព្រះអំណោយទានពាក្យសំដីនៃប្រាជ្ញា។

**លំហាត់អនុវត្ត**

២ ចូរសរសេរអក្សរ ត នៅខាងមុខប្រយោគដែលត្រឹមត្រូវ និង អក្សរ ខ នៅមុខប្រយោគណាដែលខុស។

- .....ក) ពាក្យសំដីនៃប្រាជ្ញា មានលក្ខណៈអធិធម្មជាតិតែមួយចំណែកតែប៉ុណ្ណោះ។
- .....ខ) វាមិនមែនជារឿងត្រឹមត្រូវនោះទេ ដែលនិយាយថា មានតែមនុស្សមួយចំនួនប៉ុណ្ណោះដែលមានព្រះអំណោយទានពាក្យសំដីនៃប្រាជ្ញា។
- .....គ) ពាក្យសំដីនៃប្រាជ្ញា គឺជាព្រះអំណោយទានសម្រាប់ក្រុមជំនុំ។
- .....ឃ) ពាក្យសំដីនៃប្រាជ្ញា គឺត្រូវបានស្តែងចេញតាមរយៈអ្នកមិនជឿ។

៣ ចូរអានគម្ពីរកិច្ចការ ៦:១-៧ ។ តើខណាមួយដែលអ្នកគិតថា និយាយសំដៅលើ ពាក្យសំដីនៃប្រាជ្ញា?

.....

.....

.....



២. តើពាក្យសំដីនៃប្រាជ្ញា ធ្វើការយ៉ាងដូចម្តេច?

តើវាទាមទារឲ្យគិតច្រើនដែរឬទេ? តើអ្នកជឿដែលព្រះវិញ្ញាណបានប្រទានឲ្យ នូវពាក្យសំដីនៃប្រាជ្ញា ស្តែងចេញតាមរយៈពួកគេនោះ បានដឹងពីអ្វីដែលគេនឹងនិយាយចេញទៅដោយរបៀបណា?

សំណួរទាំងនេះឲ្យឆ្លើយបានដោយអស់អ្នកដែលធ្លាប់មានបទពិសោធន៍។ លោក ដូណាល់ ហ្គី ជាគ្រូបង្រៀនម្នាក់នៅក្រុមជំនុំថ្ងៃទីហាសិបជនជាតិអង់គ្លេសម្នាក់ បាននិយាយដូច្នោះ៖

នៅក្នុងការសម្តែងពាក្យសំដីនៃប្រាជ្ញា មានអ្វីម្យ៉ាងលេចចេញមក។ មានអារម្មណ៍ដែលមកពីអាទិទេព (របស់ព្រះជាម្ចាស់) មានស្មារតីមួយដែលដឹងពីព្រះសូរសៀងដ៏ខ្ពង់ខ្ពស់លើស (ដែលនៅពី លើ) គ្រប់ទាំង... បទពិសោធន៍ដែលមនុស្ស...ធ្លាប់ឆ្លងកាត់។ អ្នកនោះពិតជាបានដឹងយ៉ាងច្បាស់ថា ..គេបាននិយាយរឿងដែលត្រឹមត្រូវ។

ពាក្យសំដីនៃប្រាជ្ញាអាចនឹងត្រូវបាននិយាយទៅកាន់ដួងចិត្តរបស់មនុស្សម្នាក់ដោយផ្ទាល់ តាមរយៈព្រះវិញ្ញាណដ៏វិសុទ្ធ។ នៅក្នុងករណីនេះ អ្នកនោះប្រាកដជានឹងយកវាទៅនិយាយនៅក្នុងព្រះកាយនៅថ្ងៃក្រោយ។ (សូមមើលនៅគម្ពីរអេភេសូ ១:១៧-១៩)

លោកប៉ូលបាននិយាយពាក្យសំដីនៃប្រាជ្ញា ទៅកាន់អ្នកក្រុងកូរិនថូស ប៉ុន្តែមុនពេលដែលលោកបាននិយាយវាចេញមក ព្រះវិញ្ញាណដ៏វិសុទ្ធបានមានព្រះបន្ទូលយ៉ាងច្បាស់ទៅក្នុងដួងចិត្តរបស់លោក (សូមអានគម្ពីរ១កូរិនថូស ២:៥-១៥)

៣. តើនៅពេលណាដែល ពាក្យសំដីនៃប្រាជ្ញាត្រូវបានស្តែងបង្ហាញ?

យើងមិនអាចរៀបរាប់ពីពេលណាដែលព្រះអំណោយទាននេះត្រូវបានស្តែងឲ្យឃើញនោះឡើយ។ ភាគច្រើន កាលៈទេសៈនឹងកំណត់ថាតើពេលណាដែលត្រូវការព្រះអំណោយទាននេះ។ ព្រះវិញ្ញាណដ៏វិសុទ្ធក៏អាចសម្តែងព្រះអំណោយទាននេះ នៅពេលណាដែលមានអ្នកជឿណាម្នាក់បានត្រៀមខ្លួនហើយ និង អាចឲ្យទ្រង់ប្រើប្រាស់បាន។ ដូច្នោះហើយយើងត្រូវប្រើប្រាស់ព្រះអំណោយទានរៀងៗខ្លួនរបស់យើង “ស្របតាមព្រះគុណដែលព្រះជាម្ចាស់ប្រទានមកយើង” (គម្ពីររ៉ូម ១២:៦) ។ តាមរយៈការកត់ត្រាស្គាល់ពី កាលៈទេសៈទាំងឡាយណាដែលព្រះអំណោយទាននេះបានបើកសម្តែងនៅក្នុងក្រុមជំនុំជំរុំបងប្អូន វា នឹងជួយយើងឲ្យស្វែងយល់ឲ្យកាន់តែច្បាស់ពីវាថែមទៀត៖

- ក. នៅពេលដែលលោកពេត្រុសកំពុងតែចែកចាយ។ យើងអាចឃើញវត្តមានព្រះអំណោយទាននេះបានសម្តែងឡើង នៅក្នុងការចែកចាយរបស់លោកពេត្រុស នៅក្នុងគម្ពីរកិច្ចការ ២: ១៦- ៣៦។ យើងក៏អាចមើលឃើញសញ្ញារបស់ព្រះអំណោយទាននេះនៅក្នុងការចែកចាយរបស់ លោកស្តេផានក្នុងគម្ពីរកិច្ចការជំពូក៧។ (សូមមើលគម្ពីរកិច្ចការ ៦:១០ ផងដែរ)។
- ខ. នៅពេលដែលមានបញ្ហាកើតមានឡើងនៅក្នុងក្រុមជំនុំ (ចូររំលឹកគម្ពីរកិច្ចការជំពូក១៥)។
- គ. នៅពេលដែលមានការបៀតបៀនមកដល់។ (អានគម្ពីរកិច្ចការ ៥:២៦-៣៣) ។ សូមចំណាំខទី២៩ជាពិសេស៖ “យើងខ្ញុំត្រូវស្តាប់បង្គាប់ព្រះជាម្ចាស់ជាជាងស្តាប់បង្គាប់មនុស្ស!” វាពិតជាពាក្យសំដីនៃប្រាជ្ញាដ៏មានប្រសិទ្ធភាពមែន។ (សូមមើលគម្ពីរលូកា ១២: ១២ និងគម្ពីរលូកា២១:១៥ ផងដែរ)
- ឃ. នៅពេលដែលមនុស្សមានបញ្ហាផ្ទាល់ខ្លួន (គម្ពីរកិច្ចការ ៥:១-១១)។

ព្រះអំណោយទានពាក្យសំដីនៃប្រាជ្ញាពិតជាមានតម្លៃ និង មានប្រយោជន៍ខ្លាំងណាស់! វាប្រាកដជាព្រះអំណោយទានមួយក្នុងចំណោមព្រះអំណោយទានដ៏អស្ចារ្យបំផុត។ យើងប្រហែលជាប្រាថ្នាចង់បានវាខ្លាំងណាស់ ដើម្បីយើងអាចមានប្រយោជន៍នៅក្នុងក្រុមជំនុំ។ ប្រសិនបើព្រះវិញ្ញាណដ៏វិសុទ្ធប្រោសប្រទានឲ្យវាបានសម្តែងចេញតាមរយៈយើងមែន នោះយើងត្រូវគិតថា “ឥឡូវនេះខ្ញុំមានព្រះអំណោយទាននេះហើយ” ។ យើងគប្បីចងចាំថា ទ្រង់ប្រើប្រាស់យើងជាបណ្តាញរបស់ទ្រង់ ដើម្បីប្រទានព្រះអំណោយទានផ្សេងទៅកាន់ព្រះកាយទ្រង់ ដែលជាក្រុមជំនុំនោះ ហើយយើងត្រូវតែសរសើរតម្កើងទ្រង់ដោយបន្ទាបខ្លួនផង។

**លំហាត់អនុវត្ត**

- ៤ អ្នកជឿផ្តល់ពាក្យសំដីនៃប្រាជ្ញាតាមរយៈ
  - ក) និយាយម្តងហើយម្តងទៀតនូវអ្វីដែលគេបានអាន។
  - ខ) ព្យាយាមរកនឹកពីអ្វីដែលព្រះជាម្ចាស់សព្វព្រះហឫទ័យឲ្យគេនិយាយ។
  - គ) ព្រះវិញ្ញាណដ៏វិសុទ្ធប្រទានពាក្យពេចន៍ឲ្យគេនិយាយ។

- ៥ ចូរសរសេរអក្សរ ត នៅពីមុខប្រយោគដែលត្រឹមត្រូវ និង អក្សរ ខ ពីមុខប្រយោគណាដែលខុស។
- .....ក) ពាក្យសំដីនៃប្រាជ្ញា ត្រូវបានប្រទានមកនៅពេលណាដែលមានតម្រូវការ។
  - .....ខ) ពាក្យសំដីនៃប្រាជ្ញា អាចប្រើសម្រាប់ការចែកចាយដំណឹងល្អតែប៉ុណ្ណោះ។
  - .....គ) ពាក្យសំដីនៃប្រាជ្ញា មិនត្រូវបាននិយាយទៅកាន់មនុស្សដោយផ្ទាល់។
  - .....ឃ) នៅពេលមនុស្សដែលត្រូវបានគេធ្វើអាក្រក់លើ ពួកគេអាចនឹងទទួលបានពាក្យសំដីនៃប្រាជ្ញា។

### គោលបំណងរបស់ពាក្យសំដីនៃប្រាជ្ញា

នៅក្នុងការសិក្សាពីគោលបំណងព្រះអំណោយទានរបស់ព្រះវិញ្ញាណ យើងមាន ច្បាប់ដ៏សាមញ្ញមួយដែលយើងត្រូវចងចាំ: “ត្រូវធ្វើការទាំងអស់នេះ ដើម្បីកសាងក្រុមជំនុំ” (គម្ពីរ១កូរិនថូស ១៤:២៦) ។ នៅក្នុងគម្ពីរកែប្រែចាស់ មានន័យកាន់តែជាក់លាក់ ៖ “ត្រូវឲ្យធ្វើការទាំងអស់ សំរាប់នឹងស្អាងចិត្តឡើង” ។ ពាក្យថា ស្អាង មានន័យថា “កសាងឡើង”។ ដូច្នេះ យើងអាចនិយាយបានថា គោលបំណង របស់ពាក្យសំដីនៃប្រាជ្ញា គឺការកសាងព្រះកាយរបស់ព្រះគ្រីស្ទ។ ការនេះអាចធ្វើទៅបានប្រសិនបើពាក្យសំដីនៃប្រាជ្ញា ត្រូវបាននិយាយទៅកាន់សមាជិកណាម្នាក់ ក្រុមតូចណាមួយ ឬ ក្រុមមនុស្សដ៏ច្រើនកោះករជាមុនសិន។

ព្រះអំណោយទាននេះមិនមែនប្រទានឲ្យអ្នកណាម្នាក់ដោយព្រះវិញ្ញាណដ៏វិសុទ្ធ ដើម្បីឲ្យអ្នកនោះមានអារម្មណ៍ល្អ ឬ ប្រកបដោយព្រះវិញ្ញាណជាងអ្នកដៀងទៃទៀតនោះទេ។ វាគឺ អភ័យឯកសិទ្ធិពិសេសដែលត្រូវបានប្រើប្រាស់ដោយព្រះវិញ្ញាណដ៏វិសុទ្ធ។

### លំហាត់អនុវត្ត

- ៦ នៅពេលដែលមានបញ្ហានៅក្នុងក្រុមជំនុំមួយ ត្រូវបានដោះស្រាយតាមរយៈពាក្យសំដីនៃប្រាជ្ញា យើងនិយាយថា ក្រុមជំនុំត្រូវបាន

### ខ. ពាក្យសំដីនៃចំណេះ

វត្ថុបំណងទី២. រៀបរាប់មុខងារ និង គោលបំណងរបស់ ពាក្យសំដីនៃចំណេះ។

វត្ថុបំណងទី៣. ប្រាប់ពីរបៀបដែលមនុស្សម្នាក់អាចដឹងថា តើគេបានទទួលពាក្យសំដីនៃចំណេះ ឬទេ។

### និយមន័យ ពាក្យសំដីនៃចំណេះ

“គឺព្រះអង្គ [ព្រះវិញ្ញាណ] ប្រទានអោយម្នាក់ចេះនិយាយប្រកបដោយប្រាជ្ញា” (គម្ពីរ១កូរិនថូស ១២: ៨)។ នៅក្នុងគម្ពីរបកប្រែចាស់ ខដដែលនេះបានបន្តថា “ឲ្យម្នាក់ទៀតមានពាក្យសំដីនៃចំណេះចេះស្ទាត់ តាមព្រះវិញ្ញាណដដែល” ។

ចំណេះ មានន័យថា “ការចេះដឹង” ។ ដូចដែលយើងបានឃើញនៅក្នុងការសិក្សាពាក្យសំដីនៃប្រាជ្ញា រួចមកហើយ យូរថាពាក្យសំដី គឺមកពីភាសាក្រិកថា *ទ្យូកូស* ។ *ទ្យូកូស* មានន័យថា “បង្ហាញនៃ, ប្រធាន បទនៃ, ខ្លឹមសារនៃ”។ដូច្នេះ ពាក្យសំដីនៃចំណេះ គឺជាការបង្ហាញពីចំណេះដឹង ប៉ុន្តែតើជាចំណេះដឹងរបស់ អ្នកណា?

សូមរំលឹក ម្តងទៀតថា គ្រប់ព្រះអំណោយទានរបស់ព្រះវិញ្ញាណទាំងអស់គឺជា**របស់ព្រះវិញ្ញាណ** ឬ **មកតាមរយៈព្រះវិញ្ញាណ** ។ ពាក្យសំដីនៃចំណេះ ត្រូវបានប្រទានមកដោយ**ព្រះវិញ្ញាណដដែល** ដែលបាន ប្រទានពាក្យសំដីនៃប្រាជ្ញាមកដែរ នោះគឺព្រះវិញ្ញាណដ៏វិសុទ្ធ។

ព្រះវិញ្ញាណដ៏វិសុទ្ធ ដែលជាអង្គទីបីនៃព្រះត្រៃឯកភាពពេញលេញ ទ្រង់មាន អំណាចគ្រប់គ្រងលើ ទ្រព្យសម្បត្តិនៃចំណេះដឹងដ៏ធំល្វឹងល្វើយរបស់ព្រះជាម្ចាស់។ មានពាក្យមួយដែលមានប្រភពមកពីភាសា ឡាតាំង បានរៀបរាប់ ពីបរិមាណនៃចំណេះដឹងដែលព្រះជាម្ចាស់មាន។ នោះគឺពាក្យ *អ៊ុមនីស៊ាន* (*omniscient*) ។ អ៊ុមនីស៊ានមកពីពាក្យពីរម៉ាត់ *អ៊ុមនី* មានន័យថា “គ្រប់ទាំងអស់” និង *ស៊ាន* មានន័យ “ការដឹង”។ ដាក់ពាក្យពីរនេះបញ្ចូលគ្នា យើងទទួលបានពាក្យថា “ដឹងគ្រប់ទាំងអស់” ។ ដូច្នេះហើយ យើង ក៏និយាយថា ព្រះជាម្ចាស់ទ្រង់ជ្រាបគ្រប់ទាំងអស់។ ព្រះជាម្ចាស់ដឹងអ្វីៗគ្រប់យ៉ាង។

តាមរយៈពាក្យសំដីនៃចំណេះ ព្រះវិញ្ញាណដ៏វិសុទ្ធបានអនុញ្ញាតឲ្យអ្នកជឿបាននិយាយចេញផ្នែក តូចមួយ នៃចំណេះដឹងឥតដែនកំណត់របស់ព្រះជាម្ចាស់។ យើងអាចនិយាយបានម្យ៉ាងទៀតថា ព្រះជា ម្ចាស់ធ្វើឲ្យអ្នកជឿនិយាយអ្វីដែលពួកគេមិនអាចដឹងបានដោយសមត្ថភាពផ្ទាល់ខ្លួនរបស់គេ ឡើយ។ ព្រះវិញ្ញាណដ៏វិសុទ្ធបានដាក់ពាក្យឲ្យពួកគេនិយាយ។ ពាក្យនេះគឺបានមកពីព្រះអំណោយទាន មួយដែលសម្រាប់អ្នកជឿ ឬ សម្រាប់ព្រះកាយ គេស្គាល់ថា ពាក្យសំដីនៃចំណេះ ។ វាជាព្រះអំណោយ ទានសម្រាប់ព្រះកាយ ព្រោះវាគឺសម្រាប់ប្រយោជន៍របស់ព្រះកាយ ទោះបីនៅពេលដែលវាត្រូវបាននិយាយ ទៅកាន់អ្នកដែលមិនជឿក៏ដោយ។

**លំហាត់អនុវត្ត**

- ៧ ពាក្យសំដីនៃចំណេះគឺ
- ក) ព្រះអំណោយទាន ដូចគ្នានឹងពាក្យសំដីនៃប្រាជ្ញាដែរ។
- ខ) ចំណេះដឹងដែលបានមកពីការសិក្សារៀនសូត្រ។
- គ) ចំណេះដឹងខ្លះៗ របស់ព្រះជាម្ចាស់ដែលប្រទានមកតាមរយៈមនុស្ស។
- ឃ) ចំណេះដឹងដែលអ្នកនិយាយ មិនដែលធ្លាប់មានពីមុនមក។

**ការបកស្រាយ និង ការអធិប្បាយពីពាក្យសំដីនៃចំណេះនេះ**

ការជ្រមុជនៅក្នុងព្រះវិញ្ញាណដ៏វិសុទ្ធ ជួយបង្កើនប្រទានភាពរបស់ព្រះជាម្ចាស់ នៅក្នុងជីវិតរបស់អ្នកជឿ៖ “អ្នករាល់គ្នានឹងទទួលបានប្រទានភាពមួយ គឺប្រទានភាពនៃព្រះវិញ្ញាណដ៏វិសុទ្ធមកសណ្ឋិតលើអ្នករាល់គ្នា” (គម្ពីរកិច្ចការ ១:៨)។ ប្រទានភាពនោះ ត្រូវបានបើកសម្តែងតាមរយៈព្រះអំណោយទានរបស់ព្រះវិញ្ញាណ។ គ្រប់ព្រះអំណោយទានរបស់ព្រះវិញ្ញាណទាំងអស់ ស្តែងបង្ហាញពីប្រទានភាពរបស់ព្រះជាម្ចាស់។ ក្រុមជំនុំជំនួយទទួលបានប្រទានភាពរបស់ព្រះជាម្ចាស់ នៅបុណ្យថ្ងៃទីហាសិប។ ចាប់ពីពេលនោះមក ប្រទានភាពនោះត្រូវបានបើកសម្តែង នៅទូទាំងកណ្តាគម្ពីរកិច្ចការ។

ពេលនេះ យើងនឹងបានឃើញពីរបៀបដែលប្រទានភាពរបស់ព្រះជាម្ចាស់ត្រូវបានបើកសម្តែងនៅក្នុងពាក្យសំដីនៃចំណេះ។

**មនុស្សដែលពេញដោយព្រះវិញ្ញាណដ៏វិសុទ្ធ និង ពាក្យសំដីនៃចំណេះ**

នៅទូទាំងកណ្តាគម្ពីរកិច្ចការ យើងឃើញពីការបើកសម្តែង ពាក្យសំដីនៃចំណេះជាច្រើន។ យើងនឹងឃើញថា នៅក្នុងគ្រប់ករណីទាំងអស់ដែលអ្នកជឿនិយាយ ពាក្យសំដីនៃចំណេះ គេនិយាយបានអ្វីៗដែលពួកគេគ្មានសមត្ថភាពអាចដឹងពីមុខមកឡើយ លើកលែងតែតាមរយៈព្រះវិញ្ញាណតែប៉ុណ្ណោះ។

- ១. សូមអានគម្ពីរកិច្ចការ ៥:១-១០។ លោកពេត្រុស *បានដឹង* ថាលោកអាណាណាស និងនាងសាក្វីបានកុហកព្រះវិញ្ញាណដ៏វិសុទ្ធ។ លោកក៏ *បានដឹង* ដែរថា ពួកគេបានព្រមព្រៀងគ្នានឹងធ្វើការកុហកនេះ។
- ២. សូមមើលនៅក្នុងគម្ពីរកិច្ចការ ៨:២៣។ លោកពេត្រុស *បានដឹង* ថាលោកស៊ីម៉ូនមានសេចក្តីច្រណែនជូរល្ងឹង និង បាប នៅក្នុងចិត្តរបស់គាត់។
- ៣. សូមអានគម្ពីរកិច្ចការ ៩:១-១៨។ លោក អាណាណាស (មិនមែនជាលោកអាណាណាស នៅក្នុងគម្ពីរកិច្ចការជំពូក៥ទេ) បានដឹងរឿងខ្លះអំពីលោកស៊ីល តាមរយៈព្រះវិញ្ញាណដ៏វិសុទ្ធ។
  - លោក *បានដឹង* ថាលោកស៊ីលនៅកន្លែងណា (ខ ១១)
  - លោក *បានដឹង* ថាលោកស៊ីលកំពុងតែអធិស្ឋាន (ខ១១)
  - លោក *បានដឹង* ថាលោកស៊ីលបានឃើញពីនិមិត្តមួយ (ខ១២)

លោក បានដឹង ថាលោកស៊ុលត្រូវបានជ្រើសរើសឲ្យធ្វើជានាវានាំព្រះបន្ទូល (ខ១៥)

លោក បានដឹង ថាលោកស៊ុលនឹងរងទុក្ខដើម្បីព្រះជាម្ចាស់ (ខ១៦)

៤. សូមមើលគម្ពីរកិច្ចការ ១០:១៩។ លោកពេត្រុស បានដឹង ថាមានបុរសបីនាក់បានមកជួបលោក ជួសមុខឲ្យលោក កូនេលាស។

៥. សូមអានគម្ពីរកិច្ចការ ២៧:១៣-៤៤។ លោកប៉ូល បានដឹង ថាពួកអ្នកសំពៅ ដែលកំពុងនៅក្នុង សំពៅដែលព្យុះបោកបក់ មិនអាចមានសុវត្ថិភាពបានឡើយ លុះត្រាតែពួកគេនៅឲ្យជាប់ជាមួយ សំពៅនោះ។

**លំហាត់អនុវត្ត**

៨ សូមអានគម្ពីរ យ៉ូហាន ៤:៧-១៩។ តើនៅក្នុងខណៈមួយដែលព្រះយេស៊ូបានថ្លែងព្រះបន្ទូលនៃ ចំណេះ?

.....

**មនុស្សអាក្រក់ និង ពាក្យសំដីនៃចំណេះ**

ពេលខ្លះមនុស្សអាក្រក់ ដូចជាគ្រូធ្មប់ ហាក់បីដូចជាមានអំណាច ដឹងរឿងផ្សេងៗតាមមធ្យោបាយដ៏ ចម្លែក។ តើពួកគេមានពាក្យសំដីនៃចំណេះដែរឬ? អត់ទេ។ តែយ៉ាងណាមិញ វាជារឿងពិតដែលពួកគេ ទទួលបានចំណេះដឹង ក្នុងរបៀបមិនធម្មតាមួយ។ ប៉ុន្តែ តើវាដោយរបៀបណា?

យើងត្រូវតែចងចាំថា កាលណាមានព្រះវិញ្ញាណដ៏វិសុទ្ធ នោះក៏មានវិញ្ញាណអាក្រក់ផងដែរ។ ព្រះ វិញ្ញាណដ៏វិសុទ្ធគឺជាព្រះវិញ្ញាណរបស់ព្រះជាម្ចាស់។ វិញ្ញាណអាក្រក់គឺបានមកពីភារៈអាក្រក់ គឺសាតាំង នោះឯង។

សាតាំងដឹងអ្វីដែលមនុស្សអាក្រក់មិនអាចដឹងបានដោយអំណោយផ្ទាល់ខ្លួនរបស់ពួកគេ។ ប៉ុន្តែ សាតាំងគឺមិនដូចជាព្រះជាម្ចាស់នោះទេ។ វាមិនដឹងរឿងគ្រប់យ៉ាងនោះទេ វាដឹងតែរឿងខ្លះ ប៉ុណ្ណោះ។

ជាឧទាហរណ៍ មានបុរសម្នាក់នៅក្រុងគេវ៉ាស៊ីន ដែលមានអារក្ស (វិញ្ញាណអាក្រក់) ជាច្រើនចូល ក្នុងខ្លួនគាត់។ នៅពេលដែលព្រះយេស៊ូយាងទៅជិត គាត់បានស្រែកយំថា “ឱព្រះយេស៊ូជាព្រះបុត្រារបស់ ព្រះជាម្ចាស់ដ៏ខ្ពង់ខ្ពស់បំផុតអើយ! តើព្រះអង្គចង់ធ្វើអ្វីទូលបង្គំ? សូមមេត្តាកុំធ្វើទុក្ខទោសទូលបង្គំអី!” (គម្ពីរកិច្ចការ ៨:២៨)។

តើបុរសម្នាក់ស្គាល់ថាព្រះយេស៊ូជានរណាបានដោយរបៀបណាទៅ? តើគាត់បានដឹងពីប្លទានភាព របស់ព្រះយេស៊ូដែលអាចដាក់ទោសគាត់ ដូចម្តេចបាន? គាត់បានដឹងរឿងនេះមកពីអារក្ស (វិញ្ញាណ អាក្រក់) ដែលស្ថិតនៅក្នុងគាត់។ ចំណេះទាំងនេះមិនមែនមកពីព្រះជាម្ចាស់នោះទេ។

តើយើងអាចដឹងថា ពាក្យសំដីនៃចំណេះដែលយើងនឹងនិយាយគឺជាពាក្យបានមកពីព្រះវិញ្ញាណដ៏ វិសុទ្ធបានដោយរបៀបណា? តើយើងត្រូវតែខ្លាចថា អ្វីដែលយើងអាចនឹងនិយាយគឺមកពីវិញ្ញាណអាក្រក់ ដែរឬទេ?

មិនចាំបាច់ភ័យទេ ។ អ្នកជឿមិនត្រូវភ័យខ្លាចពីការនេះសោះឡើយ។ នៅពេលដែលយើងបានពេញដោយព្រះវិញ្ញាណរបស់ព្រះជាម្ចាស់ នោះគ្មានកន្លែងសម្រាប់ទុកឲ្យវិញ្ញាណអាក្រក់ឡើយ។ ពួកវាគ្មានកន្លែងនៅក្នុងយើងឡើយ៖ “ដ្បិតព្រះអង្គដែលគង់នៅក្នុងអ្នករាល់គ្នា ទ្រង់មានអំណាចធំជាងម្ចាស់លោកីយ៍នេះទៅទៀត។” (បានន័យថា ពិភពលោកគឺមិនវិសុទ្ធនោះទេ ។ គម្ពីរ១ឃ្លីប្រាស ៤:៤)

**លំហាត់អនុវត្ត**

៩ ចូរសរសេរអក្សរ ត នៅមុខប្រយោគដែលត្រឹមត្រូវ និង អក្សរ ខ នៅមុខប្រយោគដែលខុស នៅខាងក្រោមនេះ។

- .....ក) គ្រូធ្មប់អាចមានព្រះអំណោយទាន ពាក្យសំដីនៃចំណេះ របស់ព្រះវិញ្ញាណ។
- .....ខ) សាតាំង មានសព្វញ្ញតភាព(ដឹងគ្រប់អ្វីៗទាំងអស់។)
- .....គ) អ្នកជឿត្រូវតែភ័យខ្លាច ថាពួកគេអាចនឹងនិយាយដោយវិញ្ញាណអាក្រក់ដឹកនាំ។
- .....ឃ) វិញ្ញាណអាក្រក់ មានអំណាចជាងព្រះវិញ្ញាណដ៏វិសុទ្ធ។
- .....ង) ព្រះវិញ្ញាណរបស់ព្រះជាម្ចាស់ ទ្រង់មិនទុកចន្លោះសម្រាប់វិញ្ញាណអាក្រក់ទេ។

**វិញ្ញាណមនុស្ស និង ពាក្យសំដីនៃចំណេះ**

ពាក្យសំដីនៃចំណេះគឺលើសពីការយល់ឃើញរបស់មនុស្ស។ ពេលខ្លះមនុស្សមិនយល់ពីភាពខុសគ្នាទេ។ ពួកគេគិតអ្វីៗនៅក្នុងគំនិតរបស់ពួកគេផ្ទាល់ ហើយជឿថាវាគឺជាពាក្យសំដីនៃចំណេះ។ គំនិតរបស់យើងវា អាចបោកបញ្ឆោតយើងបាន។

ខ្ញុំនៅចាំរឿងមួយដែលអាចអធិប្បាយពីចំណុចនេះបាន។ នៅរសៀលមួយ នៅក្នុងការជួបជុំអធិស្ឋានតាមផ្ទះមួយ មានអ្នកជឿចាប់ផ្តើមមានអារម្មណ៍ថា គេត្រូវការឧបករណ៍តន្ត្រី ដើម្បីជាជំនួយដល់ការច្រៀង។ ចៃដន្យ នៅផ្ទះនោះក៏មានឧបករណ៍តន្ត្រីដែលអ្នកជឿគេចង់បាន។ មានបុរសម្នាក់នៅក្នុងក្រុមនោះ ជឿថាគាត់មានពាក្យសំដីនៃចំណេះ មកពីព្រះអម្ចាស់ បានប្រាប់ទៅស្រ្តីដែលជាម្ចាស់ផ្ទះនោះភ្លាមៗថា ឲ្យឧបករណ៍តន្ត្រីជារបស់រួមក្នុងក្រុមទៅ។

នៅពេលដែលស្រ្តីនោះឮដូចនេះ នាងមិនយល់ទាល់តែសោះ។ នាងបានប្រាប់ទៅបុរសនោះថា ឧបករណ៍តន្ត្រីនោះមិនមែនជារបស់ផ្ទាល់ខ្លួននាងទេ វាជារបស់ខ្លីគេប៉ុណ្ណោះ។ បុរសម្នាក់នោះ បាននិយាយចេញមកនូវគំនិតរបស់គាត់ និងមិនមែនតាមរយៈ ពាក្យសំដីនៃចំណេះឡើយ។

តើយើងអាចប្រាកដថា យើងមាន ពាក្យសំដីនៃចំណេះបានដោយរបៀបណា? ខាងក្រោមនេះជាការសាកល្បងដែលអ្នកអាចធ្វើបានតាមកាលៈទេសៈនីមួយៗ៖

- ១. តើបំណងចិត្តអាត្មានិយមរបស់ខ្ញុំ នាំខ្ញុំឲ្យនិយាយឬ?
- ២. តើខ្ញុំពិតជាប្រាកដថា ខ្ញុំមានពាក្យសំដីនៃចំណេះដែលមកពីព្រះវិញ្ញាណដ៏វិសុទ្ធដែរឬទេ?
- ៣. តើខ្ញុំស្គាល់សន្តិភាពរបស់ព្រះជាម្ចាស់នៅក្នុងចិត្តខ្ញុំដែរឬទេ?
- ៤. តើខ្ញុំមានការមិនពេញចិត្ត និង មិនសប្បាយចិត្តជាមួយនរណាម្នាក់ ឬ ហេតុការណ៍អ្វីមួយដែរឬទេ?

ប្រសិនបើអ្នកមានបញ្ហាក្នុងការឆ្លើយសំណួរទាំងនេះ វាល្អជាងដែលអ្នកស្វែងរកព្រះអម្ចាស់មុនពេលដែលអ្នកនិយាយចេញមក។ នៅពេលដែលអ្នករីករាយជាមួយចម្លើយរបស់អ្នកចំពោះសំណួរទាំងអស់ខាងលើនេះហើយ អ្នកគួរតែមានអារម្មណ៍រីករាយក្នុងការនិយាយវាចេញមក។ អ្នកក៏ត្រូវតែដឹងផងដែរថា អ្នកជឿដែលបាននិយាយ ពាក្យសំដីនៃចំណេះ ពួកគេមានអារម្មណ៍ប្រាកដប្រជានៅក្នុងចិត្តជាមួយនឹងអ្វីដែលពួកគេនឹងនិយាយចេញមក។ បទពិសោធន៍នឹងជួយអ្នកឲ្យស្គាល់ពីចលនារបស់ព្រះវិញ្ញាណដ៏វិសុទ្ធ។

**លំហាត់អនុវត្ត**

- ១០ យើងអាចដឹង ពាក្យសំដីនៃចំណេះដែលបានមកពីព្រះវិញ្ញាណដ៏វិសុទ្ធនៅពេលយើង
  - ក) ជាគ្រូបង្រៀនដ៏ល្អម្នាក់។
  - ខ) ដឹងពីសន្តិភាពរបស់ព្រះជាម្ចាស់នៅក្នុងចិត្តរបស់យើង។
  - គ) មានកំហឹងជាមួយនរណាម្នាក់។
  - ឃ) គ្មានបំណងចិត្តអាត្មានិយមចំពោះរឿងនោះ។

**គោលបំណងសម្រាប់ពាក្យសំដីនៃចំណេះ**

ទាំងគោលបំណងរបស់ ពាក្យសំដីនៃប្រាជ្ញា និង ពាក្យសំដីនៃចំណេះ គឺដូចគ្នា។ វាមានគោលបំណងដើម្បីកសាងព្រះកាយរបស់ព្រះគ្រីស្ទ។

ព្រះអំណោយទានទាំងពីរតែងតែធ្វើការជាមួយគ្នា ប៉ុន្តែពាក្យសំដីនៃចំណេះនាំមុខពាក្យសំដីនៃប្រាជ្ញា។ តាមរយៈពាក្យសំដីនៃចំណេះ ព្រះយេស៊ូបានមានព្រះបន្ទូលប្រាប់ស្រ្តីសាសន៍សាម៉ារីពីជីវិតអតីតរបស់នាង។ បន្ទាប់មក តាមរយៈពាក្យសំដី នៃប្រាជ្ញា ទ្រង់បានប្រទានដំណោះស្រាយសម្រាប់បញ្ហារបស់នាង។

**លំហាត់អនុវត្ត**

១១ ចូរអានពីគោលបំណងសម្រាប់ពាក្យសំដីនៃចំណេះម្តងទៀត។ តើពាក្យអ្វីដែលបានរៀបរាប់ពីគោលបំណងរបស់ពាក្យសំដីនៃចំណេះ?

.....  
.....

**គ. ជំនឿ**

វត្ថុបំណងទី៤. បកស្រាយពីមុខងារ និង គោលបំណងរបស់ព្រះអំណោយទាននៃជំនឿ។

វត្ថុបំណងទី៥. ប្រាប់ពីរបៀបដែលមនុស្សម្នាក់អាចដឹងថា គេមានព្រះអំណោយទាននៃជំនឿ។

**និយមន័យជំនឿ**

“ព្រះវិញ្ញាណដដែលប្រទានអោយម្នាក់ទៀតមានជំនឿ” (គម្ពីរ១កូរិនថូស ១២:៩)

បើនិយាយជាទូទៅ ជំនឿគឺជាសមត្ថភាពក្នុងការជឿ។ ប្រសិនបើមនុស្សម្នាក់មានជំនឿ យើងនិយាយថា គាត់ជឿ។ ប៉ុន្តែព្រះអំណោយទាន នៃជំនឿគឺលើសពីជំនឿធម្មតាទៅទៀត ដែលអ្នកជឿទាំងអស់មាន។ វាគឺជាជំនឿ ពិសេស ។ វាគឺជាជំនឿ ដែលបានប្រទានមកដោយព្រះវិញ្ញាណដ៏វិសុទ្ធ ដើម្បីតម្រូវការពិសេស។ យើងអាចនិយាយថា វាគឺជាផ្នែកមួយតូចនៃការទុកព្រះទ័យដ៏ឥតខ្ចោះរបស់ព្រះជាម្ចាស់ ដែលបានប្រទានមកតាមរយៈព្រះវិញ្ញាណដ៏វិសុទ្ធទៅដល់មនុស្សម្នាក់។

ព្រះអំណោយទាននៃជំនឿមិនមែនជាកម្មសិទ្ធិរបស់អ្នកជឿ ដែលព្រះវិញ្ញាណដ៏វិសុទ្ធប្រទានមកតាមរយៈពួកគេឡើយ។ ព្រះអំណោយទាននោះបានដាក់មកក្នុងដួងចិត្តរបស់មនុស្សម្នាក់នៅក្នុងពេលពិសេសមួយ សម្រាប់បំពេញតម្រូវការពិសេសមួយដែរ។ ព្រះអំណោយទាននោះគឺត្រូវបានប្រទានមកឲ្យពួកយើង។ តម្រូវការត្រូវបានបំពេញ ។ ព្រះអំណោយទាននោះក៏បានសម្រេចគោលបំណងរបស់វាដែរ។

**លំហាត់អនុវត្ត**

១២ ចូរសរសេរអក្សរ ត នៅខាងមុខប្រយោគត្រឹមត្រូវ និង អក្សរ ខ នៅខាងមុខប្រយោគដែលខុស។

- .....ក) អ្នកជឿគ្រប់រូបអាចទទួលបានព្រះអំណោយទាននៃជំនឿបាន។
- .....ខ) តាមរយៈព្រះអំណោយទាននៃជំនឿ អ្នកជឿទទួលបានប្រភេទជំនឿពិសេសមួយ។
- .....គ) ដោយសារតែអ្នកជឿទាំងអស់ដែលពេញដោយព្រះវិញ្ញាណ មានព្រះវិញ្ញាណដ៏វិសុទ្ធនោះ ពួកគាត់ក៏អាចទទួលបានព្រះអំណោយទាននៃជំនឿដែរ។



### ការបកស្រាយ និង ការអធិប្បាយពីជំនឿ

ជំនឿគឺតែងតែផ្អែកទៅលើចំណេះដឹង។ រឿងនេះបកស្រាយពីមូលហេតុដែលជំនឿរបស់យើងអាចនឹងមានតិចតួច។ យើងមានចំណេះតិចតួច ដូច្នេះយើងក៏មានជំនឿតិចតួចដែរ។

ព្រះជាម្ចាស់អាចប្រទានព្រះអំណោយទាននៃជំនឿបាន ព្រោះទ្រង់គ្មានការសង្ស័យអំពីប្លទានភាពរបស់ទ្រង់ទេ។ ទ្រង់ក៏មានចំណេះដឹងដ៏ឥតខ្ចោះផងដែរ។ តាមរយៈព្រះអំណោយទាននៃជំនឿ ផ្នែកតូចមួយនៃជំនឿដ៏ឥតខ្ចោះរបស់ព្រះជាម្ចាស់ត្រូវបានប្រទានមក ដើម្បីបំពេញតម្រូវការពិសេសៗមួយចំនួន

តាមធម្មតា មានរឿងបីយ៉ាងកើតឡើង នៅពេលដែលព្រះអំណោយទាននៃជំនឿត្រូវបានបើកសំដែង៖

- ១. ស្ថានការណ៍ និង ហេតុការណ៍ដែលមិនអាចទៅរួចមួយ នឹងកើតឡើង។
- ២. ព្រះអំណោយទាននៃជំនឿត្រូវបានប្រទានមក។
- ៣. ចំណេះស្រាយបញ្ហាត្រូវបានគេរកឃើញ។

រឿងរបស់លោកពេត្រុស និង លោកយ៉ូហានធ្វើដំណើរទៅព្រះវិហារដើម្បីអធិស្ឋាន នឹងជួយយើងឲ្យឃើញពីរបៀបដែលព្រះអំណោយទាននៃជំនឿធ្វើការ។ ចូរអានគម្ពីរកិច្ចការ ៣:១-១១ អ្នកនឹងឃើញពីការនេះដោយផ្ទាល់។ រឿងទាំងបីដែលមានរៀបរាប់នៅខាងលើ គឺសុទ្ធតែបានកើតនៅក្នុងរឿងមួយ

នេះ៖

- ១. បុរសពិការម្នាក់បានអង្គុយយ៉ាងអស់សង្ឃឹមនៅមុខ ខ្លោង ទ្វារលំអ របស់ព្រះវិហារ។ លោកបានធ្លាក់ក្នុងភាព "ពិការតាំងពីកំណើត" ប្រមាណជាសែសិបឆ្នាំមកហើយ។ អ្វីដែលគាត់អាចធ្វើបានគឺ សុំទានដើម្បីរស់តែប៉ុណ្ណោះ។ វា *មិនអាចទៅរួច* នោះទេសម្រាប់មនុស្សមកព្យាបាលគាត់ឲ្យជាបាន។
- ២. លោកពេត្រុសបានមើលឃើញ ជំនឿ *ពិសេស* មួយនៅក្នុងចិត្តរបស់លោក មួយរំពេច។ ដោយព្រោះតែជំនឿនោះ ជាជំនឿរបស់ព្រះជាម្ចាស់ពិតមែន លោកបានមានប្រសាសន៍ទៅកាន់បុរសនោះថា "ក្នុងព្រះនាមព្រះយេស៊ូគ្រីស្ទ\* ជាអ្នកភូមិណាសារ៉ែត ចូរក្រោកឡើង ដើរទៅចុះ" (ខ២)។
- ៣. យើងដឹងថាលោកពេត្រុសពិតជាមានព្រះអំណោយទាននៃជំនឿ តាមរយៈអ្វីដែល *បានកើតឡើង* ចំពោះបុរសម្នាក់នោះ! "រំពេចនោះជើងរបស់គាត់ និងសន្លាក់ឆ្អឹង ក៏ប្រែជាមាំមួន គាត់ក៏ស្ទុះឈរឡើង ហើយដើរបាន" (ខ៧ និង៨)។

ព្រះវិញ្ញាណដ៏វិសុទ្ធសព្វព្រះហឫទ័យធ្វើការដូច្នោះ ក្នុងពេលបច្ចុប្បន្ន។ ទ្រង់សព្វព្រះហឫទ័យប្រទានឲ្យអ្នកជឿជំនឿពិសេសរបស់ព្រះជាម្ចាស់ សម្រាប់តម្រូវធំៗ និង បញ្ហាពិបាកៗ។ ប្រាកដណាស់ទ្រង់ត្រូវការអ្នកជឿដូចជាលោកពេត្រុស ដែលនឹងហ៊ានធ្វើសកម្មភាពនៅរាល់ពេលដែលទ្រង់ដាក់ជំនឿនៅក្នុងដួងចិត្តរបស់ពួកគាត់។ អ្នកជឿតែងតែភ័យខ្លាចក្នុងការធ្វើការបញ្ចេញសកម្មភាព ហើយពេលនោះជំនឿក៏មិនអាចធ្វើការបានឡើយ។

តើខ្ញុំអាចដឹងថា ខ្ញុំមានព្រះអំណោយទាននៃជំនឿបានដោយរបៀបណា? យើងអាចដឹងបាននៅក្នុង បុគ្គលនៅខាងក្នុង គឺវិញ្ញាណរបស់យើងនោះឯង។ ពាក្យថាជំនឿមានន័យមួយថា “ជំនឿស៊ប់” ។ នៅ ពេលដែលព្រះវិញ្ញាណដ៏វិសុទ្ធប្រទានជំនឿដ៏ឥតខ្ចោះរបស់ព្រះជាម្ចាស់មួយផ្នែកតូចមកឲ្យយើង នោះមាន ជំនឿស៊ប់ យ៉ាងជ្រាលជ្រៅមួយស្ថិតនៅក្នុងចិត្តរបស់យើង ថាព្រះជាម្ចាស់នឹងធ្វើរឿងអ្វីម្យ៉ាង។ អ្នកជឿ ដែលទទួលបានជំនឿនេះមិនត្រឹមតែ សង្ឃឹម ថាព្រះជាម្ចាស់នឹងធ្វើរឿងអ្វីម្យ៉ាងនោះទេ គាត់ថែមទាំង ដឹង ថាព្រះជាម្ចាស់នឹងធ្វើការផងដែរ។

**លំហាត់អនុវត្ត**

១៣ ចូរបំពេញប្រយោគខាងក្រោម។

- ក) មូលដ្ឋានគ្រឹះរបស់ជំនឿគឺជា.....
- ខ) ចំណេះដឹងដ៏ឥតខ្ចោះ គឺចាំបាច់ណាស់សម្រាប់.....ឥតខ្ចោះ។
- គ) អ្នកជឿអ្នកធ្វើបានច្រើនដូចជាលោកពេត្រុស បានធ្វើនៅខ្មោង ទ្វារលំអ ដែរ ប្រសិនបើពួកគេ មាន.....
- ឃ) តាមរយៈព្រះអំណោយទាននៃជំនឿ យើងដឹងថាព្រះជាម្ចាស់នឹង.....



**គោលបំណងសម្រាប់ព្រះអំណោយទាននៃជំនឿ**

សម្រាប់ព្រះអំណោយទានរបស់ពាក្យសំដីនៃប្រាជ្ញា និង ពាក្យសំដីនៃចំណេះ យើងបានឃើញថាវា មានគោលស្រដៀងគ្នា។ ព្រះអំណោយទានទាំងពីរ គឺសម្រាប់កសាងព្រះកាយរបស់ព្រះគ្រីស្ទ។ យើងបាន ឃើញពីរបៀបដែលព្រះអំណោយទានទាំងពីរធ្វើការជាមួយគ្នាដើម្បីកសាងព្រះកាយ។ គោលបំណងរបស់ ព្រះអំណោយទាននៃជំនឿក៏ដូចគ្នាដែរ។

មុនពេលរៀបរាប់ឈ្មោះព្រះអំណោយទានទាំងប្រាំបួនដែលយើងកំពុងសិក្សានេះ លោកប៉ូលបាន ថ្លែងពីគោលបំណងតាមរបៀបមួយផ្សេងៗ៖ “ព្រះវិញ្ញាណប្រោសប្រទានអោយម្នាក់ៗសំដែងព្រះអំណោយ ទាន ដើម្បីជាប្រយោជន៍រួម” (គម្ពីរ១កូរិនថូស ១២:៧)។

តាមរយៈព្រះអំណោយទាននៃជំនឿ ព្រះកាយទាំងមូលទទួលបានជំនួយ និង ការកសាងឡើង។ ប្រសិនបើមានតែសមាជិកម្នាក់ ដែលទទួលបានប្រយោជន៍ពីការសំដែង ព្រះអំណោយទាននៃជំនឿ នោះ ព្រះកាយទាំងមូលនឹងនៅតែទទួលបានជំនួយ។ នៅពេលដែលសមាជិកម្នាក់ទទួលបានជំនួយ សមាជិក ទាំងអស់ក៏ទទួលបានជំនួយដែរ៖ “ប្រសិនបើមានសរីរាង្គណាមួយឈឺចុកចាប់ សរីរាង្គទាំងអស់ក៏ឈឺចុក ចាប់ជាមួយដែរ ប្រសិនបើមានសរីរាង្គណាមួយបានថ្លែងថា សរីរាង្គទាំងអស់ក៏អរសប្បាយជាមួយដែរ” (គម្ពីរ ១កូរិនថូស ១២:២៦)។

**លំហាត់អនុវត្ត**

- 
- ១៤ គោលបំណងរបស់ព្រះអំណោយទាននៃជំនឿគឺ
  - ក) មានចំណុចខ្លះ ដូចជាគោលបំណងរបស់ ពាក្យសំដីនៃប្រាជ្ញាដែរ។
  - ខ) ខុសគ្នាពីគោលបំណងរបស់ពាក្យសំដីនៃប្រាជ្ញា។
  - គ) ដូចគ្នាទៅនឹងគោលបំណងរបស់ពាក្យសំដីនៃប្រាជ្ញា។
- 



### ការប្រឡងផ្ទាល់ខ្លួន

ត្រូវ/ខុស។ ចូរសរសេរអក្សរ ត នៅក្នុងចន្លោះ ខាងមុខប្រយោគណាដែលត្រឹមត្រូវ និង អក្សរ ខ ខាងមុខប្រយោគណាដែលខុស។

- .....១ ព្រះអំណោយទានរបស់ព្រះវិញ្ញាណ គឺស្ថិតនៅក្នុងអ្នកជឿ។
- .....២ ពាក្យសំដីនៃចំណេះ គឺបានធ្វើការនៅក្នុងគម្ពីរកិច្ចការ ៨:២៣។
- .....៣ ដោយនិយាយថា ព្រះជាម្ចាស់មានសព្វញ្ញតភាព យើងបានន័យថាទ្រង់គឺមានវត្តមាននៅគ្រប់កន្លែង។
- .....៤ អ្នកជឿត្រូវបានប្រើប្រាស់ជាបណ្តាញសម្រាប់ផ្តល់ព្រះអំណោយទានរបស់ព្រះជាម្ចាស់ទៅដល់ក្រុមជំនុំ។
- .....៥ ព្រះអំណោយទានដែលបានសិក្សានៅក្នុងមេរៀន គឺសម្រាប់អ្នកដឹកនាំនៅក្នុងក្រុមជំនុំជាពិសេស ហើយមិនមែនសម្រាប់អ្នកជឿគ្រប់គ្នានោះទេ។
- .....៦ ពាក្យសំដីនៃប្រាជ្ញា មានន័យថា “ផ្នែកតូចមួយ” នៃប្រាជ្ញារបស់មនុស្ស ដែលបាននិយាយឡើងនៅក្នុងពេលស័ក្តិសមមួយ។
- .....៧ គោលបំណងរបស់ពាក្យសំដីនៃប្រាជ្ញា ពាក្យសំដីនៃចំណេះ និងព្រះអំណោយទាននៃជំនឿគឺដើម្បីកសាងក្រុមជំនុំឡើង។
- .....៨ នៅពេលណាដែលអ្នកជឿថ្លែងពាក្យសំដីនៃចំណេះ ពួកគេនិយាយថ្លែងអ្វីម្យ៉ាងដែលពួកគេមិនអាចយល់ដឹងខ្លួនឯងបានឡើយ លុះត្រាតែតាមរយៈព្រះវិញ្ញាណវិញ។
- .....៩ គោលបំណងរបស់ព្រះអំណោយទាននៃជំនឿ គឺដូចគ្នាទៅនឹងគោលបំណងរបស់អំណោយទានដទៃផ្សេងទៀតដែរ ប៉ុន្តែវាមានមុខងារផ្សេង។

### ចម្លើយសម្រាប់លំហាត់អនុវត្តន៍

- ១ ក) ផ្នែកតូចមួយនៃប្រាជ្ញាញាណរបស់ព្រះជាម្ចាស់ ដែលបាននិយាយឡើងនៅក្នុងពេលវេលា មួយដ៏សំខាន់មួយ។
- ៨ ខទី១៧ និង ១៨។ “ព្រះយេស៊ូមានព្រះបន្ទូលថា៖ «នាងនិយាយថា នាងគ្មានប្តីដូច្នោះ ត្រូវ មែន ព្រោះនាងធ្លាប់មានប្តីប្រាំមកហើយ រីឯបុរសដែលនៅជាមួយនាងសព្វថ្ងៃ មិនមែនជាប្តី របស់នាងទេ នាងនិយាយត្រង់មែន»។”
- ២ ក) ខ  
ខ) ត  
គ) ត  
ឃ) ខ
- ៩ ក) ខ  
ខ) ខ  
គ) ខ  
ឃ) ខ  
ង) ត
- ៣ “ហេតុនេះ បងប្អូនអើយ សូមនាំគ្នាជ្រើសរើសយកបុរសប្រាំពីររូបក្នុងចំណោមបងប្អូនដែលជា អ្នកមានកេរ្តិ៍ឈ្មោះល្អ ហើយពោរពេញដោយព្រះវិញ្ញាណ និងប្រាជ្ញាឈ្លាសវៃ។ យើងខ្ញុំនឹងតែងតាំង គេអោយបំពេញមុខងារនេះ” ។ (ខ៣)។
- ១០ ខ) ដឹងពីសន្តិភាពរបស់ព្រះជាម្ចាស់នៅក្នុងចិត្តរបស់យើង។  
ឃ) គ្មានបំណងចិត្តអាត្មានិយមចំពោះរឿងនោះ។
- ៤ គ) ព្រះវិញ្ញាណដ៏វិសុទ្ធប្រទានពាក្យពេចន៍ឲ្យគេនិយាយ។
- ១១ ធ្វើឲ្យចម្រើនឡើង ,កសាងឡើង
- ៥ ក) ត  
ខ) ខ  
គ) ខ  
ឃ) ត
- ១២ ក) ត  
ខ) ត  
គ) ត
- ៦ ធ្វើឲ្យចម្រើន , កសាងឡើង
- ១៣ ក) ចំណេះដឹង  
ខ) ជំនឿ

- គ) ព្រះអំណោយទាននៃជំនឿ
- ឃ) ធ្វើសកម្មភាព
- ៧ គ) ចំណេះដឹងខ្លះៗ របស់ព្រះជាម្ចាស់ដែលប្រទានមកតាមរយៈមនុស្ស។
- ឃ) ចំណេះដឹងដែលអ្នកនិយាយ មិនដែលធ្លាប់មានពីមុនមក។
- ១៤ គ) ដូចគ្នាទៅនឹងគោលបំណងរបស់ពាក្យសុំដីនៃប្រាជ្ញា។